

## سنڌي، ڌاٽڪي ۽ ٻين مقامي ۽ پاڙيسري ٻولين جو تقابلي اڀياس

### Comparative Study of Sindhi, Dhatki, and other Native & Neighbouring Languages

#### **Abstract:**

Thar is the desert in the southern part of Pakistan's Sindh province. Historically, Thar provided refuge to numerous refugee communities. As a result, Thar has evolved a civilization that is multilingual, multicultural, multiethnic, and multireligious. In spite of natural droughts and starvation as well as a lack of governmental will to develop the region, Thar is a model pluralist society with all the ideal approaches for a civilised society, i.e. inclusiveness, harmony, peace, and love.

Nowadays, several languages are being spoken in Thar mainly Dhatki, Sindhi, Parkiri, Marwari, Oadiki, etc. The background of these indigenous languages is multicultural and multilingual. These languages are interrelated, with extremely deep and in-depth ties in a variety of domains, primarily geographical, cultural, social, religious, political, and economic. As a result, they shared a great deal of llinguistic contact, particularly words, through cultural and literary interaction.

Because of the colorful and rich cultural background, these languages are very rich means of phonemes and vocabulary. But, unfortunately, because of the impact and influence of neighboring, and international languages, these indigenous languages are dying rapidly. Neither, the government institute nor the developing sector show their interest in the survival of these Languages. I recommend that; the scripts of these languages should be finalized and grammar must be written and these languages must be taught from primary in their related area. Due to their colourful and diverse cultural

history, these languages have a vast array of phonemes and words. However, due to the effect and influence of neighbouring, provincial, national and international languages, many indigenous languages are gradually dying. Neither the government institute nor the civil society is concerned to preserve and revitalise these vanishing languages. I recommend that the scripts of these languages be finished, that their grammar be written, and that they be taught in primary school in the respective regions.

In this research paper, a comparative study of the past, present, and future of the native languages of Thar has been done geographically, culturally, and linguistically.

**Keywords:** *Indigenous languages, dying languages, comparative language, Dhatki, language promotion*

### ٻولين جا لاڳاپا ۽ لاڳاپين جا سبب:

ٻولي، انسان ذات جي تهذيب ۽ تمدن جو سڀ کان اعليٰ خزانو آهي. دنيا ۾ ڪا به اهڙي قوم نه آهي، جيڪا ٻين قومن جي تهذيب ۽ تمدن کان متاثر نه ٿي هجي، اهڙي طرح دنيا ۾ ڪا به اهڙي ٻوليءَ نه آهي جيڪا پنهنجي پاڙي وارين ٻولين کان اثر انداز نه ٿي هجي، ان کان ڪجهه ورتو نه هجيس، يا ان تي پنهنجي لساني ورثي جا اثر نه ڇڏيا هجنس، ان کي ڪجهه ڏنو نه هجيس.

دنيا جي مختلف قومن ۽ انهن جي تهذيبن جي هڪ ٻئي تي اثرن جا ڪيترائي سبب ۽ ڪارڻ آهن؛ اهڙيءَ طرح ٻولين جي لغوي خزاني جي هڪ ٻئي کي ڏي وٺ جا ڪيترائي سبب آهن. انهن سببن مان هڪ سبب آهي ڪنهن ملڪ کي فتح ڪري ان تي پنهنجي تهذيب، تمدن ۽ ٻوليءَ کي رائج ڪرڻ يا مفتوح قوم مٿان پنهنجي تهذيب، تمدن ۽ ٻولي مڙهڻ، انهي سبب جي ڪري فاتح قوم جي ٻولي، تهذيب، تمدن ۽ رسم و رواج جو اثر مفتوح قوم ۽ ان جي تهذيب، تمدن، رسم و رواج ۽ ٻوليءَ تي ضرور ٿيندو آهي.

ٻولين جو هڪ ٻئي تي اثر جو ٻيو ڪارڻ قومن ۽ آبادين جو باهمي ميل جول آهي. جڏهن ڪي به ٻوليون هڪ اهڙي ملڪ ۾ ڳالهايون وينديون آهن، جو (ملڪ) سياسي طور هڪ نظام هيٺ هوندو آهي، تڏهن اهي ٻئي ٻوليون هڪ ٻئي تي اثر ڪنديون آهن ۽ هڪ ٻئي کان ڪجهه وٺنديون ۽ ڪجهه ڏينديون آهن.

ٻولين جي هڪ ٻئي تي اثر جو ٽيون ڪارڻ پاڙيسري هجڻ آهي، ۽ پاڙي وارن ملڪن جي ماڻهن جي لڏپلاڻ ۽ له وڃڻ ان جو هڪ خاص سبب آهي، جڏهن ڪي

ماڻهو گهڻي تعداد ۾ هڪ ملڪ کان لڏي ٻي واري ملڪ ۾ وڃي رهندا آهن، تڏهن نئين ملڪ ۾ رهي، لڏي ايندڙ طرفان ان ملڪ جي اصلي رهاڪن ميل جول قائم رکڻ سان، پنهنجي گروهن جون ٻوليون هڪ ٻئي سان ٽڪر کائينديون آهن، ۽ هڪ ٻئي کي لفظن ۽ لغوي خزاني جو ذخيرو ڏينديون ۽ وٺنديون آهن.

اهڙي ريت ٻولين جي هڪ ٻئي تي اثرن جا جيڪي ڪارڻ ۽ سبب، ماهرن مقرر ڪيا آهن، انهن مان ڪي هي آهن.

1. تجارتي ۽ واپاري لاڳاپا
2. باهمي شاديون ۽ ٻيا سماجي ۽ ثقافتي لاڳاپا ۽ ميل جول
3. ساڳيو مذهب، مذهبي تبليغ ۽ ميل جول
4. لڏپلاڻ

مٿي بيان ڪيل سببن ۽ ڪارڻن جي روشنيءَ ۾ سنڌي ٻوليءَ جو سنڌ جي ٻين ملڪن ۾ پکڙجڻ ۽ اتي جي ٻوليءَ تي پنهنجا صوتي، صوتياتي، صرفي نحوي، معنوي ۽ لغوي اثر قبول ڪرڻ هڪ لازمي امر آهي. سنڌي ٻوليءَ طرفان سرحد پار، ڪڇ، ڪاٺياواڙ، گجرات، راجستان ۾ پنهنجا لساني اثر ڇڏڻ ۽ سنڌ اندر اُتي جي ٻولين کي متاثر ڪيو، اهڙيءَ طرح سنڌيءَ جو بلوچستان جي سبي، ڪاچي، قلات، مڪران ۽ لسٻيلي واري ايراضيءَ ۾ اثر انداز ٿيڻ ۽ اتي جي مقامي ٻوليءَ جا اثر قبول ڪرڻ هڪ زنده ٻوليءَ جي صحتمند نشاني آهي. ساڳي ريت سرائڪي ٻوليءَ جي خطي ۾ بهاولپور، ملتان، ڪيترن، ديپه جات، بکر، مظفر ڳڙهه، ليه ۽ ميوانوالي تائين پنهنجا اثر قائم ڪرڻ ۽ سرائڪي جي لب و لهجي، صوتيات، صرف و نحو معنوي ۽ لغوي خزاني کان اثر انداز ٿيڻ لاءِ جيڪي ڪارڻ ۽ سبب ٿي سگهن ٿا، اهي مٿي بيان ڪيل ڪسوتيءَ سان ئي پرکي سگهجن ٿا.

سنڌي لسانيات جو اهو باب فقط انهن حدن تائين محدود رکي نٿو سگهجي، پر انهيءَ سلسلي ۾ فارسي ۽ سنڌي طرفان هڪ ٻئي تي اثر پوڻ ۽ عربي ۽ سنڌيءَ جو هڪ ٻئي تي اثر انداز ٿيڻ، اهم آهي.

مٿي بيان ڪيل ٻولين، ماڳن ۽ ملڪن سان سنڌ جا تهذيبي ۽ تمدني رشتا ۽ سنڌي ٻوليءَ جا لساني رابعا، ڪنهن هڪ سال، ڪنهن هڪ عرصي يا هڪ دور ۾ نه ٿيا آهن، پر هر تهذيب ۽ تمدن هر ٻوليءَ جا رابعا ۽ رشتا، ڌار ڌار زمانن ۾، ڌار ڌار عرصن ۾، ڌار ڌار دورن ۾ قائم ٿيا، وڌيا ۽ ويجهيا آهن. (1)

## ٿري محاورى جو مختصر جائزو ۽ ڍاٽڪي ٻولي

رائيچند هريجن صاحب، تاريخ ريگستان ۾ لکي ٿو ته: ”ٿري مسلمان، سنڌي ڳالهائيندا آهن، پر ٻهراڙيءَ ۾ نڃ سنڌي ڪانهي، ڪي ڪي لفظ مزيدار (يعني ڦريل) آهن... مسلمانن جي گيتن (ڳيچن) ۾ سنڌي ٻولي ڪم آندل آهي ۽ ڳائڻ جو نمونو اهڙو آهي، جو هر ڪو سولائيءَ سان سمجهي سگهندو.“ (2)

سنڌي	ٿري	ڍاٽڪي
اِهو/اِهي	اِي	اَءَ
ڪان	ڪَٺان	سِين / ڪَٺان
اوھين	اَٺين	اَپين
منمنجو	ممجو	مانھانجو
پلي	پلين	پلين
ھو	اوءَ	او
ھجن	ھون	ھوئين
نھارين	نھارئين	جوئين
چا/چو	ڪوھ	ڪي
بيھارين	بيھارئين	پيچارين
پنمنجو	پنڊ جو/پنڊ رو	آپرو
ڏين	ڏئين	ڏئين
چا جي لاءِ	ڪوھ لاءِ	ڪين سارون
پت	پُٿر	ڏڪرو
ھائو	ھوٽھ	ھٽھ
ڪيٽ	ڪيٿر	ڪيٽ / ڪيٿر
منڊي	مندري	بينتي
جنمن	جنمن	جئھ / جڪئھ
پيءُ	پيئو	ٻا
تنمن	تنن	تئھ
ڪائڻ	ڪائونڻ	ڪائونڻ

”ٿر ۾ سنڌي ٻولي سنڌي مسلمان ۽ هندو جاتيون جهڙوڪ لهائڻا وغيره ڳالهائيندا آهن. جن جو واسطو ٿر جون ٻيون ٻوليون ۽ محاورا ڳالهائيندڙ ماڻهن ۽ قومن سان ٻوندو رهي ٿو. مثال طور مارواڙي، ڀيل، ميگهواڙ، ڪولهي وغيره جيڪي ڪڇ-ڪاٺياواڙ گجرات ۽ راجسٿان جي علائقن مان ٿر ۾ لڏي آيا آهن، جنهن ڪري ٿر جي سنڌي محاورن تي وقتن وقتن مختلف اثرات مرتب ٿيندا رهيا آهن، اهوئي سبب آهي ته سنڌيءَ جي معياري محاورن کان ٿر محاورن جي وياڪرڻ جون ڪجهه صورتون تبديل ٿيل ملن ٿيون. اهڙين ڪجهه نرالين صورتن جو وچور پيش ڪجي ٿو:

1. **اسم خاص:** ”يو“ پڇاڙي گڏي نالن جا اچار ڪن ٿا، مثال طور: پورو مان پوريو ڏيپو مان ڏيپيو، مسلمانن جي نالن پٺيان به ”يو“ ملائين ٿا، ”سومار“ بدران ”سوماريو“. هي ڍاٽڪي محاورن جو اثر آهي. ڇاڪاڻ ته سموري ٿر ۾ نه صرف سنڌي پر ٿري ڳالهائي ويندي آهي، ٿر جا ڪراڙ پنهنجن نالن پٺيان اڪثر ”شاه“ لفظ گڏيندا آهن، جهڙوڪ، ڪيول شاه، جڳو شاه اهو نمونو گجرات جي ڪراڙن کان ورتو اٿن.

2. **ضمير:** ٿر جا هندو ”مون“ بدران ”مين“ چون، مثال طور ”مين وت“ معنيٰ مون وت، ”مين سان گڏ“ يعني مون سان گڏ، تنهنجو بدران ”تين جو“ ۽ ”پنهنجو“ بدران ”پانجو“ چون ٿا، هي مثال ڏيکارين ٿا ته ٿر جي ٻوليءَ جي ڪجهه ڇاپا پيل آهي. ”پاڻ کي ڪسي ڪرڻي، آئون راجي ٿيوڻ لائق آهي“ يعني پاڻ کي (اسان کي) خوشي ڪرڻ ۽ راضي ٿيڻ جڳائي. اهڙي طرح ”پاڻ“ بدران ”پاڻ“ لفظ ڪم آڻين ٿا، جونج پراڪرت آهي، ٻين هنڌ اڳاڙيءَ وارو ”آ“ جو اچار ڪڍي ڇڏيو اٿن، پر ٿريلهي احوال تائين قائم رکيو بيٺي آهي.

3. **صفت:** چڱو بدران عام طرح چون ”پلو“. مثال طور ”مور پلو ليعو“ بنهه چڱو يا اچو وڳو ”ليعو“ معنيٰ وڳو يا پوشاڪ ”گهڻو“ بدران عام طور چون ”گهڻ“، مثال طور گهڻ ڏينهن نه ٿيا، يعني اڃا ٿورائي ڏينهن ٿيا (گهڻا نه). ڪاٺ مان ڪردنت اسم حاله ”ڪائيندو“، پر ٿر جا هندو چون ”ڪائندو“، ساڳي طرح چاهڻ مان ”چاهيندو“، پر ٿري چون ”چاوندو“.

4. **فعل:** ٿر ۾ ”وهڻ“ لفظ عام طور هلڻ جي معنيٰ ۾ ڪم ايندو آهي، ”ورانڊ تائين هتي ٿيو هو. پوءِ وهيو ڏيپلي“ يعني ٿپهري هت هو. پوءِ ڏيپلي هليو ويو. ورانڊ معنيٰ ٿپهري ۽ ”وهيو“ معنيٰ هليو هو بدران ”ٿيو هو“ چوندا آهن. ”ٿيڻ“ بدران ”ٿيوڻ“ چون، مثال طور، ايئن نه ٿيوڻ گهرجي.

- “اگھڻ” معني قبول پوڻ، تنهن مان “اگھيو” پر “اگھاڻو” به چئبو آهي، ساڳئي ريت وڪڻڻ مان وڪيو ۽ وڪاڻو، ٿري ۾ اها “اڻو” پڇاڙي هن ريت ڪم آڻين ٿا.
- هي نئون ڳوٺ آڏاڻو آهي۔ يعني اڏيو ويو آهي.
- هي ڳوٺ نئون ٻڌاڻو آهي۔ يعني ٻڌيو ويو آهي.
- اسلام ڪوٽ ڦراڻو آهي۔ يعني ڦريو ويو آهي.
5. **ظرف:** ٿر جا هندو “چو” بدران چون “ڪيون”.
6. **حرف جر:** “هن مجماني ڪي، هن کان، جو هو سڪرارو ٿيو هو.” يعني هن مرزماڻي ڪئي، هن لاءِ ته هو چڱو پلو ٿيو هو. “کان” حرف جر کي “لاءِ” جي معنيٰ ۾ ڪم آڻين ٿا، “پر” بدران “پڻ” چوندا آهن، “پڻ” لفظ کي ڦيرائي پڻ چوندا آهن.
7. **اسم جا جمع ٺاهڻ:** جمع ٺاهڻ لاءِ جن سنڌي معياري اسمن جي پڇاڙيءَ ۾ “ن” آواز آهي، ان کي بدلائي “اين” ڪري ڇڏيندا آهن، مثال طور “پتن” کي “پتين” چون.
- جملو:** “پتن ۾ هلڻ مشڪل آهي.” بدران چون، “پتين ۾ هلڻ مشڪل آهي.”
- “گهرن” بدران “گهرين” چون.
- جملو:** “گهرن ۾ ڪو ماڻهو ڪونه هو.” بدران چون “گهرين ۾ ماڻهو ڪونه هو.”
- “ڳئن” بدران “ڳوئين” چون، هت نه صرف “ن” وينجن کي “اين” سر ۾ مٽائين ٿا، پر “ڳ” آواز بعد “ا” چوڻي سر کي “او” ڊگهي سر ۾ تبديل ڪيو وڃي ٿو.
- “ڍڳن” بدران “ڍڳين” چون، “ڍڳن جو واپار چڱو آهي.” بدران چون “ڍڳين جو واپار چڱو آهي.”
8. **زور پرائيندڙ حرف:** ٿر جا ماڻهو خاص طور هندو لفظن جي پويان “ج” جوڙي انهيءَ تي زور ڏيندا آهن، جڏهن ته ڍاٽڪيءَ ۾ “ئي+ج” ملائين، جيئن، “هيڪوئيڇ” معنيٰ هڪڙوئي.
- پيرو مل جي خيال موجب هي گجراتيءَ جو اثر آهي، ڇاڪاڻ ته گجراتي ۾ “ايڪ” معنيٰ هڪ ۽ “ايڪج” معنيٰ هڪڙوئي يا رڳو هڪ.
- سنڌي ٻوليءَ جي ٿري محاورن جي لفظن جي سنڌيءَ جي معياري محاورن جي لفظن سان پيٽ ڪجي ته ڪي آواز مٽيل معلوم ٿيندا، ڪجهه مثال هيٺ ڏجن ٿا.

## معياري محاورو۔ ٿري محاورو

ٿڌ	ٺڌ	ٺ جي بجاءِ ٺ ڪم آندي وئي ۽ ڌ جي بجاءِ ڍ ڪم آندي وئي.
ٺڪاڻو	ٺڪاڻو	ٺ جي بجاءِ ٺ ڪم آندي وئي.
اٺي	اٺ	ٺ جي بجاءِ ٺ ڪم آندي وئي.
ڪنڊ	ڪنڌ	ڍ جي بجاءِ ڌ ڪم آندو ويو آهي.
قاسي	قاهي	س جي بجاءِ ه ڪم آندي وئي آهي.
ساه	ساس	هه جي بجاءِ س ڪم آندو ويو آهي.
ماڻهو	ماڙهو	ڻ جي جاءِ تي ڙ ڪم آندو ويو آهي.
منڊي	مندري	ڍ جي بجاءِ در ڪم آندو ويو آهي.
ڏڍ	ڏدر	ڍ جي بجاءِ در ڪم آندو ويو آهي.
ڪيت	ڪيتر	ٺ جي بجاءِ تر ڪم آندو ويو آهي.

سنڌي ٻوليءَ جي ٿري محاورن جو اثر ڀر وارن علائقن تي به پيو آهي، ٿر جا ماڻهو ڏڪار جي وقت اڪثر ڪري لاڙ ڏانهن رخ رکندا آهن. لاڙ ۾ بئراج واري ايراضيءَ ۾ ٿر جي ماڻهن رهندا آهن. جيستائين ٿر ۾ وسڪارو ٿئي، ان عرصي دوران ٿر جا لوڪ گيت ۽ ڪلام پيا ڳائيندا ۽ پاڻ کي پيا وندرائيندا، لاڙ ۾ اهڙا ڪيترائي لوڪ گيت ٿري محاورن مان بدلجي لاڙي محاورن جو روپ اختيار ڪري ويا، مٿي پيش ڪيل ٿري محاورن جي جائزي کي جيڪڏهن ڍاٽڪي ٻوليءَ جي گرامر ۽ لغتي ذخيرن (جيڪو اڳتي بيان ڪيل آهي) سان پڙهينداسين ته ڍاٽڪي ٻولي ۽ ٿري محاورو (سنڌيءَ جو) ٻه الڳ شيون نظر اينديون.

## ڍاٽڪي ٻولي ۽ لاڙي محاورو:

سنڌي ٻوليءَ جي محاورن مان سڀ کان وڌيڪ لاڙي محاورن جي ڍاٽڪي ٻوليءَ سان ويجهڙاڻپ آهي، ڇاڪاڻ ته ڍاٽڪي يا ٿرين جي زندگي، مزاج، ثقافت تاريخ، موسم لاڙ سان گهڻي هڪجهڙائي رکن ٿا، تنهن جو سبب جاگرافيائي حدون هڪ ٻئي سان ڍنگئي هجڻ، سياسي تاريخ (حڪومتون) ساڳيو هجڻ ۽ هي ٻئي علائقا قديم دور کان واپار جا مرڪز رهيا آهن ۽ انهن علائقن جي ماڻهن جو هڪٻئي سان ميل جول گهڻو رهيو آهي. درواڙي ٻولين ۾ وسرگ (Asporate) يعني هو جي اچار وارا اکر ڪينهن، پر آرين جي سنسڪرت توڙي پارسي جي زندا ويستا ۾ آهن، آرين جي سنگ ۾ درواڙو لوڪ

سنسڪرت سکيا، پر پورا اچار ڪرڻ نه ايندا هُئن، جنهن ڪري وسرگ اکر مان بنيادي اکر ڪڍي باقي هه جو اچار بچائيندا هئا، اهورواج پراڪرت ۾ اهڙو زور ٿيو جو پراڪرت ڳالهائيندڙن اهڙن اکرن کي ڇڻ ته مرڪب اکر ڪري ٿي لکيو. اهواثر لاڙ ۾ نظر اچي ٿو.

”مونھائي اڳي، گھڙوسپ گھڙا ڪڍي.“

مونھائي، ۾ بنيادي اکر (ڪ) ڪڍي صرف ’هه‘ اچار ٿيو ويو آهي، جڏهن ته هي لفظ مونڪائي يعني ’مون کان ٿي‘ کان ۾ ڪ+هه=ڪ، جي ’ڪ‘ کي ڇڏي صرف ’هه‘ اچار ٿيو ويو آهي.

پر ڍاٽڪيءَ تي انھيءَ جو اثر نه ٿو نظر اچي باقي، انھي وسرگ جو استعمال جيڪو داردڪ ٻولين ۾ هو سو سڀاويڪ نظر اچي، جڏهن ته لاڙي ٻوليءَ ۾ اڃا به مضبوط آهي.

### سنڌي ڍاٽڪي

ڍڳي	ڍڳي (گ+هه)
گوٺ (ڍاٽڪيءَ ۾ ڳوٺ کي گان چون).	ڳوٺ (گ+هه)
گا	ڳانءَ (گ+هه)
سينگ وغيره	سنگ (گ+هه)

لاڙيءَ ۾ ’گهه‘ بدران ’گ‘ اچارين، جڏهن ته ڍاٽڪيءَ ۾ ’گهه‘ ئي اچارين جيئن: گهوڙو.

لاڙيءَ ۾ ’ڍ‘ بدران ’ڍ‘ اچارين، جڏهن ته ڍاٽڪيءَ ۾ ’ڍ‘ ۽ ’ڍ‘ جا اچار هڪٻئي ۾ ڦرندا رهندا آهن، جهڙوڪ: ڍيل کي ڍيل اچارين وغيره

لاڙيءَ ۾ ’جهه‘ بدران ’ج‘ اچارين، جڏهن ته ڍاٽڪيءَ ۾ ’جهه‘ ئي اچارين جيئن: جهڻ وغيره

لاڙيءَ ۾ ’ڙهه‘ بدران ’ر‘ اچارين، جڏهن ته ڍاٽڪيءَ ۾ ’ڙهه‘ ئي اچارين جيئن: ماڙهو، ڪاڙهو وغيره

لاڙيءَ ۾ ’ڌ‘ بدران ’ڌ‘ اچارين، جڏهن ته ڍاٽڪيءَ ۾ ’ڌ‘ ئي اچارين جيئن: ڌڻ، ڌونپ، ڌورو (ڌڙو) وغيره.

لاڙيءَ ۾ ’پ‘ بدران ’ب‘ اچارين، جڏهن ته ڍاٽڪيءَ ۾ ’پ‘ ئي اچارين، جيئن: پونگا (جهونپڙو)، پيتر (پيتر جون ٻه معنائون آهن، 1. اندر، 2. باننو



لاڙي 'ٺه' کي 'ڙ' اچارين، جڏهن ته اهو آواز ڍاٽڪيءَ ۾ مون کي نظر ناهي آيو.  
 جڏهن ته 'ڙهه' آواز ڍاٽڪيءَ ۾ اچارجي ٿو مثال لاءِ هيٺ مختصر جملو ڏجي  
 ٿو. "جتو ڪاهاسو اُتو باڏا چڙهه سءِ، اُتَ رَهءُ ڪونهين."  
 ترجمو: 'جيترو چوندو، تيترو ضد چڙهندو (ڪندو)، اهو رهندو ڪو نه.'  
 (رهءُ = رهندو).

سنڌيءَ ۾ 'رهندو' ۾ 'رهه' وسرگ ناهي بلڪه 'ر' ۽ 'هه' به الڳ الڳ اچار رکندڙ  
 حرف صحيح آهن، جڏهن ته ڍاٽڪيءَ ۾ 'رهه' ۾ 'رهه' هڪ وسرگ آهي، جنهن  
 تحت 'ر+هه' = 'رهه' هڪ ئي آوازي اکر آهي.

لاڙيءَ ۾ 'وهه' بدران 'و' اچارجي، جڏهن ته ڍاٽڪيءَ ۾ 'و' جي جڳهه  
 تي 'ب' استعمال ٿئي ۽ ڪٿي ڪٿي، 'ب' ۽ 'هه' جو وسرگ ٺهي وڃي ٿو. جيئن: 'پاڻي  
 به پيو'، يعني پاڻي وهي پيو، ڪٿي وري ب+هه = پ ٿي پوي، جيئن: اڀين اينڻ ڪيڻ  
 تا جاتو؟ يعني اوهين هيڏانهن ڪيڏانهن ٿا وڃو؟

هتي ڍاٽڪيءَ ۾ ٻڌايل اضافي حرف (ڍاٽڪيءَ جي پنهنجي حرف) ر جو وسرگ  
 آهي، ر جيڪوڻ، ڙ جي وچ وارو آواز ٿئي ٿو، جنهن جي جڳهه تي 'ل'، 'ر' ۽ 'ڙ' به لکيا  
 وڃن ٿا، رهه- مرهي (صفا)، ڪرهه ڪرهه = گوڙ جهڙو. ڪرهه هتي ڪانه،

'لهه' لاڙيءَ ۾ ڪونهي، صرف 'ل' اچارجي، جڏهن ته ڍاٽڪيءَ ۾ 'ل' آهي، لاڙ جا  
 هندو 'ڊال' بدران عام طرح 'ڏار' چون، جڏهن ته ڍاٽڪيءَ ۾ ڏار چون.

مٿي وسرگ جو اصول جيئن لاڙ ۾ آهي، يعني هر وسرگ لفظ کي اوسرگ ڪري  
 ڇڏين، اهو اصول ڪجهه قدر ڀٽ جي واڻين ۾ آهي، جيئن اُهي گهوڙو کي گهوڙو چون  
 ۽ اهڙا ٻيا به ڪيترائي مثال ملن ٿا، باقي ٻيا سڀ ڍاٽڪيءَ جي صحيح اچارين ٿا.

اتراڌيءَ ۾ ت، ڊ ۽ ڍ اکرن ۾ 'ر' جو اچار آهي، پر لاڙ جا ماڻهو اهو ڪونه ڪن،  
 جڏهن ڍاٽڪيءَ ۾ صرف 'ت' سان آهي، پر سڌو سنئون نه، 'ت' کي 'ت' ۾ بدلائي پوءِ  
 'ر' ڳنڍيندا آهن.

مثال طور: سٺ = سٺتر، مٺ = مٺتر، تي = ترن (ڍاٽڪيءَ ۾ ڳڻپ تحت)

"سنڌي ۾ سڀ ڪنهن لفظ جي پڇاڙي ۾ ڪانه ڪا اعراب آهي، جنهن جو اچار  
 چتو ڪن ٿا ۽ شڪار پوري اهو سُر سان اچارين ٿا، وچولي طرف ان جو اچار اهڙو اڻ  
 لکي طرح ڪندا آهن، جو ڌاريو ماڻهو سندن ڳالهائڻ مان جيڪر سمجهي ڪين  
 سگهي، ته هر هڪ لفظ جي پڇاڙيءَ ۾ ڪا اعراب آهي، لاڙ جا ماڻهو خاص ڪري  
 هندو اهو اچار اڪثر ڪونه ڪن." (3)

اهو ڊاٽڪيءَ ۾ تمام گهڻو مختلف آهي ۽ انهي اصول جي بنياد تي ڊاٽڪي جي پنهنجي انفراديت آهي. مثال ڊاٽڪيءَ ۾ لفظ استعمال ٿيندو آهي، 'گڏهه'؛ انهي لفظ جي آخري حرف تي ڪا به اعراب ناهي، جنهن سبب اها ڪا به خبر نٿي پوي ته اهو مُذڪر آهي يا مونث، يا ڪو واحد آهي يا جمع (سنڌي جي حساب سان) جڏهن ته ڊاٽڪي ۾ مُذڪر مونث ۽ واحد جمع جا اصول ئي پنهنجا آهن، اسم جملي ۾ حالت تحت تبديل ٿيندا آهن.

مثال طور: اٿه گڏهه ڪيري آهه؟ (اها گڏهه ڪنهنجي آهي؟)

اٿه گڏهه ڪيرو آهه. (اهو گڏهه ڪنهن جو آهي.)

اٿه گڏهين ڪيرين آهين؟ (اهي گڏهيون ڪنهن جون آهن؟)

اٿه گڏهه ڪيرا آهين. (اهي گڏهه ڪنهن جا آهن.)

گڏهيان تي مٽي ڪٿي آ. (گڏهين تي مٽي ڪٿي اچ.)

گڏهان تي مٽي ڪٿي آ. (گڏهن تي مٽيءَ ڪٿي اچ.) وغيره.

سنڌيءَ ۾ جيڪي مُذڪر مان مونث يا مونث مان مُذڪر ۽ واحد جمع لفظ جي آخري اکر تي اعراب متاثر سان ڪبا آهن، تن لاءِ ڊاٽڪيءَ ۾ پنهنجا اصول آهن، ڇو ته ڊاٽڪيءَ جي لفظن جي آخر ۾ اعراب نه هوندي آهي. اسم جون واحد جمع يا مُذڪر مونث صورتون ۽ حالتون، جملي جي جوڙجڪ ۽ فعل جي زمان موجب ڦير ۽ جملي جي فاعل موجب سڃاڻپ ۾ اينديون آهن.

ڊاٽڪيءَ ۾ لفظ سسائڻ جي به عادت آهي.

مثال طور: ڳانءُ- ڳا، ڳاءُ- ڳا، ماءُ- ما، بابا/ ابا- ڀا وغيره

لاڙ جي ماڻهن وانگر ڊاٽڪي ۾ فعلن جي آخري اکر سان 'ا' يا 'اي' جو استعمال ٿئي ٿو جڏهن ته سنڌيءَ جي معياري لهجي ۾ پيش اُچار جي ٿي. لاڙ وانگر چٽي زير اُچار جي، جڏهن ته ڊاٽڪيءَ ۾ هلڪي آواز سان اُچار جي ٿي.

مثال طور:

سنڌي	لاڙي	ڊاٽڪي
ويهه	ويهه	بيس
وڻ	ڳنڀه	لي
ڏس	ڏس	جوه

(بيس ۽ جوه جي آخري حرفن 'س' ۽ 'ه' تي هلڪي زير اُچار ۾ ايندي آهي)

## ڍاٽڪي ٻولي ۽ ڪڇي محارو:

قديم دور کان ڍاٽڪي ٻولي ۽ ڪڇي ٻولي ٻولي / محاورو جو هڪ ٻئي سان ويجهو تعلق رهيو آهي، تنهن جا سبب هڪ ته جاگرافيائي آهن، ٻيا سياسي آهن ۽ تيان مذهبي. انهن ٽنهي سببن ڪري هڪجهڙائي پيدا ٿيڻ لازمي امر آهي. ڍاٽڪي ۽ ڪڇي ٻنهي ٻولين هندي ۽ سنسڪرت جا ڪيترائي لفظ گجراتي جي ذريعي پنهنجا ٿيا آهن، نه صرف انهن جو گجراتي طرف پنهنجا ٿيڻ وارو رويو بلڪ انهن ٻنهي ٻولين ۾ هڪ ٻئي تي اثر ڇڏيا.

”ڪڇ (انڊيا) جو علائقو گڏيل هندوستان ۾ سنڌ کي ثقافتي ۽ لساني لحاظ کان قريب هو. 1947ع کان اڳ سنڌ جي اوڀر ڏکڻ ۾ پڪڙيل هن علائقي جو لاڙ سان خاص ڳانڍاپو نه رهيو آهي، پر ماضيءَ ۾ ڪڇ وارن جي سنڌ ڏي اچ وڃ تمام گهڻي رهي آهي، ڪانتي ۽ نوڪريءَ لاءِ سوڀن ڪڇي سنڌ ڏي ايندا رهيا آهن، ٻنهي خطن جي ماڻهن خاص طور پيرن، سومرن، سمن، اڀيڃن ۽ ڪنڀرن وغيره جون پاڻ ۾ صدين کان مٿيون ماڻهيون ٿينديون رهيون، اڄ به سومرن جا پاڙا، ڪڇي سومرا ۽ سنڌي سومرا به پٽ سڏجن ٿا.“ (4)

عبدالحميد قريشي محمد سومار شيخ جي ڪتاب ’ڪڇ جورڻ‘ جي مهاڳ ۾ لکي ٿو ته، ”ڪڇ سنسڪرت لفظ آهي، جنهن جي معنيٰ ڪنڌي يا ڪنارو آهي، ڪڇ اُپٻيٽ آهي ۽ تن پاسن کان سمنڊ اٿس ۽ اتان جي ٻوليءَ کي ڪڇي سڏيو ويندو آهي، ڪڇ 7هين صدي عيسوي ڌاري سنڌ جي هٿ هيٺ رهيو آهي، سنڌ جي حڪومت ڪري ٻوليءَ جو ڦهلاءَ ڪڇ ۽ ڪاٺياواڙ ڏي ٿيو.

ڪڇ وارن جي پنهنجي خيال يا ڪن هن خيال ماڻهن جي سوچ موجب ڪڇي اڄ هڪ جدا زبان ليکجي ٿي، پر بنيادي سٽاءَ کي ڏسجي ته اها سنڌي جو اهم محاورو رهيا آهن، جتي ٻيڙن جي لنگر ٿيندي هئي ۽ واپار جا مرڪز هئا، اهڙي طرف ڪڇ ۽ لاڙ جا واسطا گهڻي وقت کان گهرا رهيا، نه صرف ايترو پر ته به ڪڇ جي حد تائين ڍنگڻي آهي، ته وري سامونڊي پٽي پڻ انهن ٻنهي علائقن کي ڌار ڪري ٿي، جتي پڻ بندرگاهه موجود هئا ۽ اهڙي طرح معاشي ناتن جي بنياد تي اهي هڪٻئي کي ويجهو رهيا. ڪڇ، سنڌ ۽ گجرات جو قدرتي زميني ڳانڍاپو رهيو آهي. انهي ڪري ثقافتي نقطه نظر سان ڪڇ ۾ سنڌ ۽ گجرات جا گڏيل ڳڻ صاف نظر ايندا. ڪڇ جي ٻولي / محاورو تي سنڌي ۽ گجراتي جو اثر چتون نظر ايندو. هونئن به نسلي طرح سان گجرات ۽ ڪڇ کي آباد ڪندڙ آڳاٽا مالوند سنڌي لوڪ ئي هئا،

جي قديم زماني کان وٺي پاڻي ۽ جالاري جوءَ جي ڳولا ۾ هنن ڏورانهن ماڳن تان پيرا پيا پريندا هئا.

ڪڇ جوڙ، قديم زماني ۾ اڀرندي ناري وسيلي آباد ٿيندو هو. اهو اڀرندي نارو هاڪڙو جيڪو قديم سنڌ (سنڌو سؤءِ وٽ) جي آبپاشي نظام جو هڪ اڻ ٽٽ حصو هو انهي اڀرندي ناري کي سرسوتي، چٽانگ سان گڏ سنڌوندي مان به ڳڻل لت ۽ ڪجهه پاڻي پڻ ملندو هو.“ (5)

عبدالحميد قريشي، اڳتي لکي ٿو ته، ”ڪڇ ۽ گجرات جي قديم آثارن واري تاريخ ٻڌائي ٿي ته، سڄو سوراشر (ڪڇ، گجرات، جوناگڙهه وغيره) ۽ راجستان قديم سنڌو سلطنت جو ڏاکڻو علائقو رهيو آهي. انهي سلطنت جو مرڪزي علائقو/ شهر مون جو دڙو رهيو آهي. سنڌو سلطنت جا اهي ڏاکڻا علائقا سڄي سنڌ جي عام ماڻهن ۽ حاڪمن جي پناهه گاهه طور ڪم ايندا رهيا آهن. سنڌ ۾ جڏهن سنڌي غير محفوظ ٿيا ته هنن ڪڇ ڏانهن لڏ پلاڻ ڪئي. اهو سلسلو تاريخ جي هر ڏکئي دور ۾ نظر اچي ٿو.“ (6)

اهڙي طرح گجرات، راجستان، ٿر جا ڳانڍاپا سياسي، سماجي، معاشي، مذهبي، ثقافتي ۽ تاريخي تمام ويجهه ترين رهيا آهن. اهڙي حالت ۾ اهو فطري عمل هو ۽ آهي، ته انهن خطن جون ٻوليون هڪ ٻئي کي جيئرو رکڻ، سينگارڻ، شاهوڪار بڻائڻ ۽ اڳتي وڌائڻ لاءِ هڪ ٻئي کي مالا مال ڪن. ٻولين جي انهي ڏي وٺ جي عمل ۾ ڍاٽڪي ٻولي پڻ ڪڇيءَ سان نڀائيندي رهي آهي ۽ ٻئي ٻوليون هڪ ٻئي جا اثر قبول ڪن ناهين بچي سگهيون.

ڍاٽڪي ڪڇي  
تو (تو) تو

لفظن کي سڃاڻڻ ٻنهي ٻولين ۾ هڪجهڙو آهي.

جيئن:

ڍاٽڪي ڪڇي  
ڪهيس چئيس (چونڊيس)  
'ه' و سرگ نه اچارڻ  
ڪين (ڪنهن) ڪڻ

ڪڇيءَ ۾ اِتا ۽ ڪِٿان لاءِ اِٿان ۽ ڪِٿان لفظ آهن. شاهه جي ڪلام ۾ پڻ هي اچار ملن ٿا.

”ادا! اٿائين، ڪو ويوساٽ سڄڻ جو؟“ يا ”ڪِٿان سڪئين سپرين! ڪاساٽڪي ڪار؟“

اهو ڍاٽڪيءَ جو اثر آهي. ڍاٽڪيءَ ۾ اِها ۽ ڪِها لفظ آهن ۽ ڍاٽڪي جو ’ه‘ ڦري ڪڇي ۾ ’ٺ‘ ٿي پيو آهي.

ڪڇيءَ ۾ ’اين‘ ملائڻ سان جمع ٿين ٿا، جڏهن ته ڍاٽڪيءَ ۾ صرف مونث اسم جيڪي ’اي‘ سر سان ختم ٿين ٿا، ’اين‘ سان جمع ٿين ٿا. مثال طور:

ڍاٽڪي		ڪڇي	
واحد	جمع	واحد	جمع
گهر	گهرين	روٽي	روتين
ماڻهو	ماڻهين	گهوڙي	گهوڙين
جانور	جانورين	پورڙي	پورڙين
ڌڪ	ڌڪين	ڪيڇڙي	ڪيڇڙين

ڍاٽڪي ۽ ڪڇڪيءَ جي ڪيترن ئي لفظن ۾ صوتياتي ۽ لفظي هڪجهڙائي آهي.

ڍاٽڪي	ڪڇي	سنڌي
ڏونگر (يو)	ڏونگر	بصر
آگاترو	آگاترو	آڳاتو
ڀُ	ڀو	ڀ
گريب	گريب	غريب
ڦڳائونڻ	ڦڳائڻ	اچلڻ
گُسي	گُسي	خوشي
جيمنڻ	جهمنڻ	ڪائڻ
سعيد	سعيد	سيد
هيڪ	هيڪ	هڪ

آيو	آيو	آيو
پير	پڳ	پڳ
ديس نيڪالي	ڏيس وٽو	ڏيسوٽو
سڃاڻپ	اورڪڻ/ اورڪاڻ	اورڪڻ/ اورڪاڻ

ڪڇيءَ ۾ ’ني‘، حرف جملو ’ءِ‘ طور ڪم اچي ٿي. جيئن: پنج ني ٻه ست (پنج ۽ ٻه ٿيا ست)

جڏهن ته ڍاٽڪيءَ ۾ ’ن‘ ۽ ’آن‘ حرف جملو ’ءِ‘ لاءِ استعمال ٿين. جيئن: پنج ن ٻه ست (پنج ۽ ٻه ٿيا ست) وغيره

’ني‘ گجراتيءَ ۾ به ساڳيو آهي ۽ ڪڇيءَ ۽ ڍاٽڪيءَ اهو گجراتيءَ مان ئي قبوليو آهي ۽ ڪڇيءَ کان ڍاٽڪيءَ ۾ ’ني‘ ٿورو چوٽو ٿي ’ن‘ ٿو بڻجي. ڍاٽڪيءَ ۾ ’ن‘ يا ’ني‘ بدران ’آن‘ به استعمال ۾ آهي، پر ’آن‘ استعمال ٿيڻ جي صورت ۾ بيجو (ٻيو) يا پڇڻ (ٻيو) وغيره به ڳنڍجڻ ضروري آهي. جملو مانهاجي سارون هيڪ پين آن بيجو هڪ ڪتاب لیتو آئي.

ترجمو: منهنجي لاءِ هڪ پين ۽ ٻيو هڪ ڪتاب وٺيو اچجان.

### ڍاٽڪي ٻولي ۽ پارڪري ٻولي:

پارڪر جو علائقو ٿر سان ڍنگئي آهي ۽ سياسي انتظام جي حوالي سان ٿر جو ڌوڙي رهيو آهي ۽ اهي علائقا هڪ ٻئي کان تمام ويجهو آهن ۽ گهڻو وقت انهي ضلعي تي ’ٿر پارڪر‘ جو نالو پيل رهيو آهي.

”سنڌ جي ڏکڻ اوڀر ڪنڊ وارو علائقو پارڪر ٿر جو اهم حصو آهي، جتي ڪارونجهر جبل پنهنجي مان ۽ آن سان ڳاٺ اوچو ڪيو بيٺو آهي، پارڪر جو مکيه شهر ننگر پارڪر، ڪارونجهر جي دامن ۾ واقع آهي، پارڪر جي ٽن پاسن کان وارياسو ٻريٽ آهي، پارڪر جي ڀر ۾ ڪڇ جوڙو آهي، جو اڳي سامونڊي ڪاري هو ۽ اڳ اها ڪاري پارڪڙي پوندي هئي تنهن ڪري چوندا هئا، ’پار اُڪر‘ ٻي روايت موجب پارڪر جو اهو نالو ’پاراسر‘ نالي هڪ رشيءَ تان پيل آهي.“ (7)

”پارڪر جي علائقي ۾ هندو ۽ مسلمان رهن ٿا، مسلمانن جون هيٺيون ذاتيون پارڪر ۾ رهائش پذير آهن، سيد، کوسا، چانڊيا، سانڌ، خاصخيلي ۽ ٿوري تعداد ۾ سومرا، هاليپوٽا، راجڙ، جنجهي، ٿيڀا، اونا وغيره. جڏهن ته هندن جون ذاتيون هن ريت آهن، شرمالي، مالهي، سونارا، سامي، لوهار، بجير وغيره جڏهن ته هندن جون ڪجهه

هيٺاهين طبقي واريون ذاتيون به پارڪر ۾ رهنديون آهن، جهڙوڪ، مينگهواڙ پيل ۽ ڪولهي وغيره.“ (8)

پارڪر ۾ جيڪا ٻولي ڳالهائي ويندي آهي، تنهن کي پارڪري چوندا آهن، پارڪر جي ٻوليءَ لاءِ ٿر جي نامور ليکڪ ۽ محقق رائيچند هريجن جو چوڻ آهي ته، ”پارڪر گجرات کي ويجهو آهي، تنهن ڪري پارڪر جي ٻوليءَ تي گجراتي ٻوليءَ جو اثر وڌيڪ آهي.“ (9)

منگهارام اوجها لکي ٿو، ”پارڪر ۾ جيڪا ٻولي ڳالهائي وڃي ٿي، تنهن کي پارڪري ٻولي چئبو آهي، جا بگڙيل گجراتي آهي، ڪولھين جو لمجو سڀنيءَ کان نرالو آهي.“ (10)

”منگهارام اوجها صاحب غالبن چوڻ چاهيو آهي ته، پارڪري ڪا ڌار ۽ مڪمل ٻولي نه آهي، پر گجراتيءَ جو ئي هڪ اهڙو محاورو آهي، جيڪو گجراتي ٻوليءَ کان گهڻو مختلف آهي، جيئن ته گهڻا ڪولهي به گجرات مان لڏي آيا آهن، تنهن ڪري انهن جي ڳالهائڻ جو نمونو پارڪرين کان به مختلف آهي.“ (11)

پارڪر جا گرافياڻي طور ٿر جو ئي حصو سمجهيو ويو آهي، جيتوڻيڪ اسان اهو اڳي ئي واضح ڪري آيا آهيون، ته پارڪر ٿر جو حصو ناهي. پارڪر، پٿريلو هجڻ ڪري جاگرافياڻي حوالي سان پنهنجي الڳ سڃاڻپ رکي ٿو پر اهي ٻئي علائقا ڳنڍيل هجڻ ڪري ثقافتي، سياسي، سماجي ۽ مذهبي له وچڙ ۾ آيا، ۽ ڍاٽڪي ۽ پارڪري ٻولين ۾ هڪٻئي جا اثر قبوليا.

”پارڪري ۽ ڍاٽڪيءَ ۾ صوتياتي ۽ لفظي هڪجهڙائي آهي، يعني ڪيترائي لفظ هڪجهڙا ته وري ٿوري ٿوري اچار جي ڦيري وارا آهن، مثال طور:

ڍاٽڪي	پارڪري	سنڌي
پتڙو	پاتڙا	سنهو
مهين	موئين	ڀر
ڦڙي	ڦڙي	ڦري
آءُ	آءُ	هي
صوڦ	صوڦ	صوف
ٻينهنين	ٻين	پيٺ

ڍاٽڪيءَ ۾ اضافي آواز/ صوتيو '....' جيڪو سنڌيءَ ۾ ناهي، سو پارڪريءَ ۾ موجود آهي.

جيئن: تاڙو(تالو)، ماڙو(آڪيرو)، تاڙي(تالهي)، هڙ(هر) وغيره  
 مٿي مثالن ۾ ڏنل سڀئي لفظ ڍاٽڪيءَ ۾ به آهن.  
 ڍاٽڪيءَ ۾ پارڪريءَ ۾ سنڌي آوازن جو بدلجڻ.

سنڌي	ڍاٽڪي	پارڪري	صوتي تبادل
ڇپ	جب	جپپ	ج ڪي ج ۾ بدلائڻ
چنڊ	چندر	سنڊر	ڊ ڪي ڊر ۾ بدلائڻ
چٽي	چٽري/ڪرڻيو	ستري	ت ڪي تر ۾ بدلائڻ
ڊيل	ڊيل	ڊيل	ڊ ڪي ڊ ۾ بدلائڻ
صوف	صوف	صوف	ف ڪي ف ۾ بدلائڻ
وينو	پينو	پينو	و ڪي پ ۾ بدلائڻ
جهاز	جاج	جاج	ز ڪي ج ۾ بدلائڻ
لغڙ	لگڙ	لڳڙ	پارڪريءَ ۾ غ، ڳ ۾ ۽ ڍاٽڪيءَ ۾ وري غ، ڳ ۾ بدلي ٿو.

گجراتيءَ ۾ 'ڇي'، پارڪريءَ ۾ 'سء' ته ڍاٽڪيءَ ۾ وري 'اهء'،  
 اهو 'اهء' وارو 'ه'، 'س' جي بدليل شڪل آهي ۽ پارڪريءَ جو لفظ آهي.  
 ڪيترن ئي فعلن جي هڪجهڙائي نظر اچي ٿي.  
 مثال طور: پارڪري: پاڙ ڊوڙڙهه ريا. (پار ڊڪن پيا)  
 ڍاٽڪي: پاڙ ڊوڙڙين پيا. وغيره. " (12)

### ڍاٽڪي ٻولي ۽ گجراتي ٻولي:

ڍاٽڪي، هتان جي اصلوڪين ٻولين جي ست مان آهي. جيڪا هڪ زنده ٻولي  
 هوندي، پنهنجي ڌوڙي ۽ بنيادي ٻولين جي اثرن کان آجي ناهي. انهن ۾ هندي ۽  
 سنسڪرت اهم ٻوليون آهن. جن جو اثر، وچ ۾ آيل علائقن (گجرات، مارواڙ وغيره)  
 کان ٿيندي قبولي ٿي. جڏهن به هندي ۽ سنسڪرت ڳالهائيندڙ جي ۽ ڍاٽڪي  
 ڳالهائيندڙ جي هڪ ٻئي ڏانهن اچ وڃ ٿي آهي، ته انهن کي، انهن وچ ۾ پيل علائقن



تان ضرور گذرڻو پيو آهي، اهڙي طرح اڻ سڌي طريقي سان جڏهن اهي ٻوليون ايئن هتي پهچن ٿيون ته پاڻ سان گڏ ذريعو بڻيل ٻولين (گجراتي، مارواڙي، پارڪري ۽ ڪڇي) جا به اثر پاڻ سان گڏ ڪڍي ٿيون اچن ۽ ان کان علاوه گجراتي ۽ ٻين ٻولين جا ڍاڻڪي سان جاگرافيائي ويجهڙائي هٿ ڪري سڌا سنڌا اثر پڻ پيا آهن.

سنڌ جي لساني جاگرافيءَ جي اونهي اڀياس مان معلوم ٿو ٿئي ته، سنڌي زبان جي ڪڇي، لاڙي، ٿري ۽ پارڪري لهجن تي گجراتي زبان جو اثر گهڻو رهيو آهي. ڪڇ ۽ پارڪري، گجرات جا پاڙيسري علائقا آهن؛ ان کانسواءِ ڪڇ جو وڻج واپار سڄو گجرات جي اثر هيٺ رهيو آهي، گجرات ۽ سنڌ جا سياسي ۽ سماجي ناتا سومرن جي زماني کان به آڳاٽا رهيا آهن، اهڙن ناتن ۽ رشتن جو تفصيلي احوال سنڌي ٻوليءَ جي لساني جاگرافي ڪتاب ۾ ڏنل آهي.

”انگريزن جي حڪومت جي شروعات ۾ 1847ع ۾ سنڌ کي بمبئي سان ملائي، بمبئي پريزيڊنسي قائم ڪئي ويئي، انهي ڪري هزارن جي تعداد ۾ گجراتي ۽ ڪاٺياواڙي تاجر سنڌ ۾ اچي ويٺا ۽ گجرات ۽ سنڌ جي وچ ۾ وڻج واپار وڌيو، سنڌ ۾ اسڪولن ۾ سنڌيءَ سان گڏ گجراتي ٻولي پڻ رائج هئي، خواجا، ميمڻ، بوهره، ڪڇي، پارسي ۽ گجرات کان آيل ٻيون قومون پنهنجي روزمره جي وهنوار ۾ گجراتي ٻولي استعمال ڪنديون هيون.“ (13)

گجرات کان سنڌ ڏي اچڻ جي رستن مان سامونڊي رستي کان سواءِ خشڪي وارو رستو پڻ آهي، جيڪو راجپوتانا کان ٿيندو سنڌ جي حصي ٿر سان ملي ٿو ۽ عام طور تي ڏنو ويو آهي ته قبيلن جي لڏپلاڻ گهڻي حد تائين خشڪي جي رستي تان رهي آهي، ۽ اهو به ڏنو ويو آهي ته ٿر واري پاسي گهڻو وقت اڳ سمنڊ هو ۽ ڪيترين ئي نديون سمنڊ ۾ ڇوڙ ڪنديون هيون، انهي حساب سان سامونڊي رستي ذريعي اچڻ وارن کي هتان ئي گذرڻو پوندو هو، ۽ ڪجهه ماڻهو ٿر کي پار ڪري ڪراچي ۽ سکر تائين وڃي پڳا، ”انهي ڪري سنڌ ۾، ڪراچي ۾ خاص طور، حيدرآباد، ميرپورخاص ۽ سکر ۾ ڪجهه قدر گجراتيءَ جو اثر رهيو.“ (14)

آباديءَ جي تبديلي، سماجي ۽ سياسي ناتن، مذهبي، واپاري ناتن ۽ ڏي وٺ سبب ڍاڻڪي ۽ گجراتيءَ جو هڪ ٻئي تي اثر ٿيو.

”سنڌي، گجراتي، ڪڇي، ڪاٺياواڙي ۽ راجسٿاني ٻوليون هڪ ئي گروهه واريون ٻوليون، يعني هڪ ئي قديم ٻوليءَ جون شاخون آهن. اهو ئي سبب آهي جو ميواڙي، مارواڙي، جيسلميري ۽ راجسٿاني ملن جُڻن ٿيون. ڍاڻڪي ٻوليءَ کي

جيتوڻيڪ راجسٿاني ٻولين جو هڪ حصو سمجهيو ويندو آهي، پر اها ٻولي به هڪ گاڏڙ ٻولي آهي، جيئن، پارڪري، (15)

ڍاٽڪي ٻوليءَ تي گجراتيءَ جو تمام گهڻو اثر آهي، پر لاڙي، ٿري ۽ پارڪري به انهن اثرن کان چٽل نه آهن. اهي اثرن جا تفصيل مثالن سان هيٺ ڏجن ٿا:

### صوتياتي اثر:

صوتياتي لحاظ کان ڍاٽڪي، ڪڇي، لاڙي ۽ پارڪريءَ ۾ ڪو خاص فرق ڪونهي، جيڪي سڀ گجراتيءَ جي اثر هيٺ آيل ٿيون ڏسجن. ڍاٽڪي، ڪڇي، لاڙي، پارڪريءَ ۾ ڪن لفظن ۾ ’ز‘ کي ’ج‘ ۽ ’ج‘ کي ’ز‘ ڪري اُچاريو ويندو آهي. اهڙي طرح گجراتيءَ ۾ ’س‘ کي ’ش‘ ۽ ’ش‘ کي ’س‘ اُچاريو ويندو آهي. ساڳي طرح گجراتيءَ ۾ ’ف‘ کي ’ڦ‘، ’غ‘ کي ’گ‘، ’خ‘ کي ’ڪ‘ اُچاريندا آهن. اهي اثر ڍاٽڪي، ڪڇي، لاڙي ۽ پارڪري لمجن ۽ ٻولين ۾ بلڪل نمايان آهن، ’ج‘، ’ڇ‘ ۽ ’ڱ‘ نڪاوڻ آواز گجراتيءَ ۽ ڍاٽڪيءَ ۾ ناهن.

مثال طور: سينگ----(سڱ)

ڍاٽڪي ٻوليءَ جي مطالعي مان اهو پڻ ثابت ٿو ٿئي ته، گجراتي ٻوليءَ جو سنڌي تي پڻ گهڻو ئي اثر ٿيو آهي، هيٺ حرف جملي، حرف جر ۽ حالت تبديليءَ (مڪاني) جي اثرن جا مثال نموني طور ڏجن ٿا.

### حرف جملو:

سنڌي	گجراتي	ڪڇي	ڍاٽڪي	فقري ۾ استعمال
۽	آني	ني	ن/آن	ڏوڪرون مڻڪي (چوڪري)

### حرف جر:

سنڌي	گجراتي	ڍاٽڪي	جملي/فقري استعمال
۾	مانهه	مهين	ڏڏ لوٽه مهين نو. (اوت)
ڪي	ني	نان	ساجن نان ڪتاب بتاڙ

### حالت:

سنڌي ٻوليءَ ۾ حالت مڪاني يا حالت جريءَ جي حالت ۾ اسم جي پويان آيل حرف استعمال ڪبو آهي، جيئن:

گهر ڏانهن، گهر ۾، گهر کي  
 حالت تفيريءَ ۾ انهن جو استعمال هيٺ موجب هوندو  
 حالت جري/مقاني      حالت تفري  
 گهر ۾ يا گهر ڏانهن      گهر  
 گهر مان      گهران. (16)

گجراتي ٻوليءَ ۾ ’گهر ڏانهن‘ کي گرڀن / گري (گهري) ڪري اڇاريندا آهن.  
 گجراتيءَ جو اثر ڍاٽڪي، ڪڇي ۽ پارڪريءَ تي نظر اچي ٿو:

**سنڌي      گجراتي      ڍاٽڪي      ڪڇي      پارڪري**  
 گهر وڃان ٿو.      گرڀن/گري جائون ڇون.      گهري جائون ٿو.      گرڀن/گري وڃان ٿو.  
 گرڀن جائون ٿو

### حرفن (particles) جو استعمال:

”سنڌي ٻولي ڪنهن اسم يا ضمير تي زور ڏيارڻ/ ڏيڻ لاءِ ’ئي‘ لفظ ڪم آڻيو آهي، پر گجراتيءَ ۾ ’ئي‘ جي بدران ’ج‘ استعمال ڪيو ويندو آهي.“ (17) ڊاڪٽر الانا صاحب لکيو آهي ته گجراتي ۾ ’ئي‘ جي بدران ’ج‘ ڪم ايندو آهي، اها ڳالهه هيئن صحيح ٿيندي ته گجراتيءَ ۾ ’ئي‘ سان گڏ ’ج‘ ملايو آهي، جيڪو ڍاٽڪي ۽ ڪڇيءَ ۾ به ساڳي طرح استعمال ٿيندو آهي پر سنڌي ۾ ’ئي‘ ۾ ’اي‘ سر هوندو آهي، جڏهن ته ڍاٽڪي، گجراتي، ۽ ڪڇي ۾ ’ئي‘ ۾ ’اي‘ سر هوندو آهي، انهيءَ جو استعمال هيٺ ڏنو وڃي ٿو.

**سنڌي      گجراتي      ڍاٽڪي      ڪڇي      پارڪري**  
 تون ئي وڃ      تون ئي ج جائو      تون ئي ج جا      تون ئي ج وڃ      تون ج جائو  
 گجراتي ۽ ڍاٽڪيءَ ۾ ڪيترائي فعل هڪ جهڙا آهن، ٻه ئي مثال طور ڏجن ٿا.  
 ناڪڻ، جائون، جوڻڻ، پيسڻ/پيسو وغيره نه صرف فعل ۾ لغتي هڪ جهڙائي آهي،  
 پر فاعلن ۽ زمانن جي حساب سان فعلن جا ڦيرا پڻ ڍاٽڪي وانگر آهن.

ساجن چوپڙي پڙهه ٿو. (زمان حال)

ڍاٽڪي ۾ اهو جملو بلڪل ايئن ئي ڳالهائبو.

’هڻڻ‘ جو ماضي ’هو‘، ’هتي‘ ۽ ’هئا‘ لاءِ ڍاٽڪي ۽ گجراتي ۾ ’هتو‘، ’هتا‘ يا ’هتي‘ ٿيندو آهي.

زمان مستقبل ضميري پڇاڙين جي هڪجهڙائي ملي ٿي، ڍاٽڪي فعلن جي آخر ۾ ’س‘ ايندو آهي، پر گجراتيءَ ۾ اهو ’ش‘ اچاربو آهي.

### گجراتي ڍاٽڪي

هون تر نٿه ماريش هون تنان ماريش. (آئون توکي ماريئندس.)

(فاعل واحد) ساجن حيدرآباد جئيش ساجن حيدرآباد جاسء. (ساجن حيدرآباد ويندو.)

(فاعل جمع) ساجن ۽ سوائي ساجن ۽ سوائي حيدرآباد جاشي. (ساجن ۽ سوائي حيدرآباد ويندا) انهي کان علاوه ڳڻپ ۽ صفت عددي پڻ ساڳي آهي.

### عدد:

هڪ، ٻي، ٽرن، چار پونس، ڇي، سات، آٺ، نو ڏس، اڳيار، ٻار تير، چوڏ، پنڊر، سور، ستر، اڏار، اڱڻيس، ويس. پر ڍاٽڪي ۾ يارهين کان ارڙهين تائين ’ٺه‘ جو اضافو ڪبو آهي. جيئن اڱيار، ٻار، وغيره.

### شماري قطاري:

گجراتي ۽ ڍاٽڪيءَ جي صفت عددي ساڳي آهي. جيئن: پهلڪو، بيٺو، تريجو، چوٿو، پنجوئون وغيره.

### شبه پندار:

ڍاٽڪي ٻوليءَ جي لغت جي اڀياس سان معلوم ٿئي ٿو ته، ڍاٽڪيءَ جي لغوي ذخيري ۾ خاص طور گجراتيءَ جا ڪيترائي لفظ شامل ٿي چڪا آهن، جيڪي ڪڇي، پارڪري ۽ مارواڙيءَ مان ٿيندا هيستائين پڳا آهن. ڪن جي شڪل ڪٿي ڪٿي متيل به آهي، انهيءَ جو سبب گهڻي عرصي ۽ ٻين ٻولين وٽان گهمندي اچڻ ٿي سگهي ٿو.

سندي	گجراتي	ڍاٽڪي	ڪڇي	پارڪري
وڏو ڏير	جيٺ	جيٺ	جيٺ	جيٺ

وڌي ڏيرائي	جيناڻي	جيناڻي	جيناڻي	جيناڻي
پير	پڳ	پڳ	پڳ	پڳ
اچلائڻ	ناڪڻ	ناڪڻ	ناڪڻ	ناڪڻ
آئون	آئون	هون	هون	هون
وڃان	وڃان	جائون	جائون	جائون
وار	وار	بار	وار	وار

وڌيڪ لفظن جي پيٽ لاءِ سواديش جي ڏنل جدول کي پيش ڪجي ٿو جنهن ۾ آيل ڍاٽڪيءَ جي لفظن کي پڻ جدول جي صحيح صورت ۾ پيش ڪبو. جيڪا ڳالهه نُڪتن ۽ سببن جيان اهو سمجهڻ ۾ مدد ڪندي ته 'ڍاٽڪي' هڪ الڳ ٻولي آهي، جيڪا گجراتي، پارڪري، مارواڙي، ڪڇيءَ جي پيڻ آهي، نه ڪي سنڌيءَ جو محاورو.

سنڌي، ڍاٽڪي، مارواڙي ۽ گجراتي ٻولين جي لفظن جي پيٽ:

(الف) سواديش جو جدول نظريو:

'تر جي ٻوليءَ' جا مصنف اڳتي وري سواديش جي ڏنل بنيادي جدول تحت لفظن جي هيڪڙائيءَ واري اصول کي پيش ڪندي، ڍاٽڪيءَ جي سنڌي سان ويجهڙائي ظاهر ڪندي لکن ٿا ته: "مشهور ماهر لسانيات سواديش جي ڏنل بنيادي جدول مطابق ڪم ڪيو جنهن موجب ڪنهن به ٻوليءَ جي بنيادي به سٺو لفظن جي لسٽ چئن ئي ٻولين سان پيٽ ڪرڻ سان پتو پوي ٿو. انهيءَ تحت سواديش چئن ٻولين سنڌي، ڍاٽڪي، مارواڙي ۽ گجراتيءَ ۾ تيار ڪئي وئي، دراصل سواديش جي نظريي تحت نه صرف قريبي ٻولين جو ماضيءَ ۾ هڪ ٻئي کان ڌار ٿيڻ جو عرصو معلوم ڪري سگهجي ٿو پر ٻولين جو پاڻ ۾ تعلق ثابت ڪرڻ پڻ آسان آهي، ٻولي جي بنيادي به سٺو لفظن جي جدول هت پيش ڪجي ٿي، ڍاٽڪيءَ جي جن لفظن تي نمبر لڳايا ويا آهن، اهي غلط پيش ڪيل آهن، جن کي اڳتي صحيح صورت ۾ پيش ڪري گهربل وضاحت ڪبي.

سنڌي	ڍاٽڪي	مارواڙي	گجراتي
1. سپ	سجا	خجا_خارا	سگهرا
2. ڦ	اين(1)	نه_هان نه	آني

3. جانور	جانور (2)	پشو
4. رڪ	چڏ (3)	واني
5. تي	تي	پر
6. ڀني	ڀنا (4)	پاچر
7. گندو	بچڙو	گندو
8. چوڏو	چوڏو	چال
9. چاڪاڻ ته	ڪيلا (6)	ڪارڻ
10. پيٽ	پيٽ	پيٽ
11. وڏو	وڏو	موتون
12. پڪي	پڪي	پڪي
13. چڪ	چڪ	ڪرڙون
14. رت	لائي (7)	لوهي
15. ڪارو	ڪارو	ڪارو
16. وڃائڻ	وڃاڻ (8)	وگاڙئون
17. هڏو	هڏو (9)	هڏي
18. ساهه ڪڍڻ	ساهه ڪڍڻ (10)	سوانس
19. سترڻ	جلڻ	داجوون
20. ٻار	ٻاڙو (11)	ٻچا
21. ڪڪر/بادل	ڪڪر ٻچ (12)	وادرا
22. تڏو	نڍو	نهنڊو
23. اڇ	آو (13)	آو
24. ڳڻڻ	ڳڻ (14)	ڳڻو
25. ويڙ	ويڙ	پلاڙي
26. ڏينهن	ڏينهن	ديوس
27. مرڻ	مر (15)	مرڻ
28. ڪوٽڻ	ڪوٽڙ (16)	ڪوروون

29. ميرو	ميلو(17)	ميلو	گندون
30. ڪتو	ڪتو	ڪترو	ڪترو
31. پيٽڻ	پيٽي	پيٽڻ	پيٽو
32. خشڪ	خُسڪ(18)	خوڪوڙو	سڪون
33. جڏو	پاڙي	جڏو	خراب
34. مٽي	مٽي	مٽي	ڌوڙ
35. گن	ڪن	ڪون	ڪان
36. زمين	جمين(19)	زمين	ڌرتي
37. ڪاٺ	ڪاءِ(20)	ڪاوڻ	ڪاٺون
38. اَنو	آنو(21)	اينڏو	انبا
39. اڪ	انڪ	ائونڪ	آنڪ
40. ڪرڻ	ڪرڻ	ڪرڻ	پڙي جو وڻ
41. پري	پرهو ارگو	الگو	چيتيون
42. ٿلهو	جاڏو	جاڏو	جادو
43. پيءُ	باپ(22)	باپ	پيٽا
44. پو-ڊپ	نيپھڻ	بيھ	ڊروون
45. ڪنپ	پنڪ	پونڪ	پانڪ
46. ٿورو	ٿوڙڪيو	ٿڙي يو	ٿوڙون
47. وڙھڻ	وڙھجڻ(23)	بڙھڻ	لڙوون
48. باھ	ٿانڊو(24)	باخڏي	آگ
49. مڇي	مڇي	مڇي	ماچلي
50. پنج	پنج	پونچ	پانچ
51. ترڻ	ترڻ	ترڻ	تروون
52. وهڪرو	ريلو	وهڪرو	وهوون
53. گل	گل	گل	قل
54. اڏامڻ	اڏڻ	اڏڻ	اڏوون

55. ڏنڌ	ڏنڌڪار	اوس
56. پير	پڳ	پڳ
57. چار	چار	چار
58. ڄمڻ	ڄميو (25)	ڄون
59. ميوو	ميوو	ڦڙ
60. ڏيڻ	ڏي	ڏيئون
61. پلو	ناهوڪو	سارون
62. گاه	گاه	گهاس
63. ساٿو	ليلو	ليلو
64. گڻ	گڻ	گڻ
65. وار	مٿواڙ	وار
66. هٿ	هٿ	هٿ
67. هُو	او	تي
68. مٿو	مٿو	ماتون
69. ٻڌڻ	ٻڌ	سانپهرون
70. ڍل	ڍل	دل
71. ڳرو	پاري	وزن دار
72. هٽي	اٿ	اهين
73. ڌڪ هڻڻ	ڌڪ هڻڻ	هاروون
74. جهلڻ	جهل	پڪڙوون
75. ڪيئن	ڪين	ڪيم
76. شڪار	سڪار	شڪار
77. مڙس	ڌڻي	پتي
78. آءُ/ مان	هُون	هون
79. جيڪڏهن	جي پر هو	آگر
80. برف	برف	برف



اندر	مٺئين - مين	مهين	پر	81.
جائون	جونٺ	مارٺ	مارٺ	82.
جائون	جونٺن	جان	جاٺ	83.
ٿڙاء	ڊنڊ	ڊنڊ	ڊنڊ	84.
هنسُون	هاڪ	هسٺ	ڪلٺ	85.
پاررون	پون	پن	پن	86.
داپو	ڪاپو	اُبتو	ڪپو	87.
--	تونگ	تنگ	تنگ	88.
ڪوٽ	ڪوڙ	ڪوڙ	ڪوڙ	89.
---	جيئٺ	جيئٺ	جيئٺ	90.
ڪليڪون	ڪالجو	جيرو (26)	جيرو	91.
لانجون	ڏيگهو	ڊگو	ڊگهو	92.
---	جون	جون	جون	93.
ماتس	موٽج	ماڙهو (27)	ماڙهو	94.
گهٽا	گهٽا	گهٺ	گهٽا	95.
مانس	مونخ	گوشت (28)	گوشت	96.
مان	مان - امان	آمان	ماءُ	97.
پھاڙ	بجل	ڏونگر	جبل	98.
---	مونڌو	باڪو	وات	99.
نام	نون	نان	نالو - نانءُ	100.
ساڪرون	خوڙو	سوڙو	سوڙهو	101.
پاسي	نيڙ	نيڙڪو (30)	ويجهو	102.
گردن	گلو	گچي (31)	گچي	103.
نئون	توٽو	نوو	نئون	104.
رات	رات	رات	رات	105.
ناڪ	ناڪ	نڪ	نڪ	106.

107. نه	نا(32)	نا	نا
108. پراڻو	پراڻو	پروڻو	جونو
109. هڪ	هڪ	هڪ	ايڪ
110. پيو	بيجو	بجو	بيجو
111. جڻو	جڻو	جڻو	ماڻس
112. راند	رانت	روند	رمون
113. چڪڻ	چڪڻ	چڪڻ	ڪيچون
114. ڌڪڻ	ڌڪڻ	ڌڪڻ	ڌڪو مارون
115. مينهن	ميمه	ميمه	ورسارو
116. ڳاڙهو	رتو	راتو	لال
117. حق	حق	حق	حق_اڌيڪار
118. ساڄو	سائو(33)	خاڄو	جمڻون
119. ندي	نڌي	ندي	ندي
120. رستو	وانت(34)	رستو	رستو
121. پاڙ	پهاڙ	پاڙ	جڙ
122. نوڙي	ريڙي(35)	نوڙي	رسي
123. ڳريل	وگهريل	گيلوڙو	ڪنڌاڻو
124. مهڻو	بهمڻ(36)	ڪخڙڻ	گهسوون
125. لوڻ	لوڻ	لوڻ	مينهنون
126. واري	ڌوڙ	بيلو	رپتي
127. چوڻ	ڪاهڻ(37)	ڪيوڻ	ڪهرون
128. ڪنهن	ڪنر ڪرڻ(38)	ڪاڄ ڪڻڻ	چروون
129. سمنڊ	سمنڊ	سمنڊ	دريا
130. ڏسڻ	جو(39)	جوڻڻ	جوون
131. بچ	بچ	بيج	بسي
132. سبڻ	سيڏڻ(40)	خيڙڻ	سيوون

133. تڪو	تڪڙو (41)	تنحو	تبيج
134. ڪُتل	لُتل (42)	ڪٽوڙو	ڪاوون
135. ڳائڻ	ڳايو (43)	گاوڻ	گاوون
136. ويهڻ	بيسڻ	پيخڻ	بيسون
137. چمڙي	چمڙي	چونڙي	چامڙي
138. آسمان	اگاس (44)	آسمون	آسمان
139. سُمهڻ	سُوسان (45)	خوئڻ	انگهون
140. ننڍو	ننڍيو	ننڍيو	نانو
141. بانس	باس	ڌپ___هوا	گنڌ
142. دونهن	دوهون	ڌونئو	دهلئون
143. لسو	لسو	لخو	لسون
144. برف	برف	برف	برف
145. نانگ	نانگ (46)	نانگ	سانپ
146. ڪجهه ٿورو	ٿوڙو (47)	ڪجهه ٿريو	تهوڪ ٿڪ
147. ٿڪ	ٿُڪ	ٿوڪ	ٿُڪون
148. ڌار ٿيڻ	ارگو ٿيڻ (48)	ڌار هڻڻ	ڦاڙوون
149. سوڙهو ڪرڻ	پيڙو ڪرڻ (49)	خوڙو ڪرڻ	نچڙوون
150. چٽائڻ	هڻڻ (50)	گهوڪو ڏيڻ	پوڪوون
151. بيهڻ	بيهڻ (51)	اڀڻ بيچڻ	اڀور ويهڻ
152. تارو	تارو (52)	تارو	تارو
153. لڪڻ	گيڏيو (53)	گيڏي	لاڪڙي
154. پٿر	پٿر (54)	بانو	پٿر
155. سڌو	سندو (55)	خدو	سيڌون
156. چوسڻ	چوپڻ (56)	چوخڻ	چوسون
157. سج	___ (57)	خورج	سورج
158. سُجڻ	سجڻ	خوجڻ	سوجن

159. ترڻ	ترهڻ	ترهڻ	تروون
160. پڇ	پڇ (59)	پوڇ	پڇڙي
161. ته	ته (60)	تو	تي
162. هتي	ات	اوڻ	تيان
163. اهي	او	او	تي
164. ٿلهو	ٿلهو (61)	جاڏو	جادو
165. سنهو	سنهو	خنيو	پاترون
166. سوچڻ	سوچڻ	خوچڻ	وچار
167. هي	اي (62)	اي	آ
168. توهان	تهان (63)	تي	مون
169. تي	تن (64)	تين	تيان
170. اچلڻ	آوڻ (65)	اچلاوڻ	گهاڪرون
171. ڳنڍ	ڳڙهو (66)	ڳوٺ	بانڌوون
172. چپ	جبان	جبونن	چپ
173. ڏند	ڏنت	ڏونت	دانت
174. وڻ	وڻ (67)	بڻ	ورڇ
175. وارو	وارو (68)	وارو	قراوون
176. په	په (59)	بي	بي
177. اڪارو	اچل (70)	اوڪارو	اُلتِي
178. گهمڻ ڦرڻ	ڦرڻ	گهمڻ ڦرڻ	چاوون
179. ڪوسو	اونهون (71)	اونهون	ڪن ڪنون
180. ڏوٽڻ	ڏوٽو	ڏٽڻ ڏوٽو	ڏوون
181. پاڻي	پاڻي	پونڻي	پاڻي
182. اسين	اسين	مهي	آپڻي
183. آلو	پنل (72)	پينوڙو-ليلو	ليلو
184. چا	ڪڻي (73)	ڪي	سُون

185. ڪڏهن	ڪڏهي (74)	ڪڏي	ڪيان
186. ڪٿي	ڪٿ	ڪيٿ	ڪيا
187. اچو	اچو	اچو	سفيد
188. ڪير	ڪوڻ	ڪونڻ	ڪوڻ
189. ويڪرپ	ويڪرو (75)	ارلو	چوڙو
190. زال	لڳائي (76)	لڳائي	پتني
191. هير، واءِ	واءِ (77)	هير/باثرو	هوا
192. پر	پڪ	پونڪ	پر
193. اُگهڻ	لهڻ (78)	اچو ڪرڻ	پوچون
194. ساڻ---گڏ	پيرو	پيلهو	ساڻي
195. عورت	ڏوسي (79)	لڳائي	ناري
196. بيلو/ جهنگل	جهنگ / مڙهان (80)	جهنگ	---
197. ڪيڙو/ جيت	جيت / ڪيڙو	جيت / ڪيڙو	-----
198. تون	تون	تون	تمين
199. سال	سال	خال	ورس
200. پيلو	پيڙو	پيلهو	پيڙون

ڍاٽڪي محاورو جي بنيادي ٻه سئو لفظن جي سنڌي ٻوليءَ جي بنيادي ٻه سئو لفظن سان پيٽ ڪرڻ بعد معلوم ٿيو ته ڍاٽڪي ۽ سنڌي 86.5 سيڪڙو هڪجهڙائي آهي. ڍاٽڪي ۽ مارواڙي جي وچ ۾ صرف 78.5 سيڪڙو هڪجهڙائي ڏني وئي، گجراتي ۽ ڍاٽڪي ۾ گهڻو ئي فرق ڏسڻ ۾ اچي ٿو. تنهن جي باوجود به گجراتي ۽ ڍاٽڪي ۾ 63 سيڪڙو هڪجهڙائي ڏني وئي آهي. ان بنياد تي بخوبي چئي سگهجي ٿو ته ڍاٽڪي محاورو سنڌي ٻوليءَ کي ٿي وڌيڪ ويجهو آهن. نسبت مارواڙي ۽ گجراتي ٻولين جي.“ (71)

(ب). ڍاٽڪيءَ لفظن جي صحيح صورت ۽ سواڊيش جي اصول سان اختلاف.

آئون مٿين رايي تي هيٺين نڪتن جي بنياد تي اختلاف رڪان ٿو.

الف. ٻولين جي ٻن بڻياد متعلق کوچ لڳائڻ لاءِ اڄ جا ماهر لفظن جي

هڪجهڙائي واري اصول کي رد ڪري چڪا آهن.

ب. ٻيو ته ڇا اهو لازمي آهي ته جيڪي لفظ ڏنا ويا آهن، انهن کي ئي اصولن لاءِ چونڊيو وڃي، (ڇاڪاڻ ته ڪيترائي اهڙا لفظ به چونڊيل آهن، جيڪي ڍٽ جي پيدائش ناهن، مثال طور:

مڇي، ترڻ، برف، ڍنڍ وغيره ۽ وري اهڙن لفظن کي وري وري پڻ لکي ڇڏيو آهي، مثال طور، برف 144 ۽ 80 نمبر تي لکيو ويو آهي ۽ ترڻ، 51 ۽ 159 تي وغيره ۽ ڪجهه اهڙن لفظن جي به چونڊ ٿيل آهي، جيڪي مذڪوره ڇهين ئي ٻولين مان ڪنهن به هڪ ٻوليءَ جا لفظ نه آهن، وڃائين پنجين ٻوليءَ جا لفظ آهن، مثال طور حق، ۽ ٻيا به ڪيترائي لفظ جيڪي پنهنجي جاگرافي، ثقافت، ۽ صوتياتي حوالي سان مثيل صورت ۾ پيش ڪيا ويا آهن، جيڪي ڍٽڪيءَ ۾ ايئن ناهن. (جن جو ذڪر اڳتي ايندو.)

ب. سواديش ڪيترن ئي لفظن جي مختلف حالتن، ڦيرن ۽ صيغن سان رڪي پيٽ ڪئي آهي، جيڪو غلط آهي ۽ سنڌيءَ سان هڪجهڙائي ڏيکاري آهي، جيڪو به لفظ ڪٿي ها ان جي ساڳي حالت وارو لفظ ٻي ٻوليءَ جو ڪٿي ها. جن جن لفظن کي غلط لکيو آهي، انهن ۾ سنڌيءَ ۾ سمهڻ (مصدر) ڏنو اٿائين ته، ڍٽڪي ۾ سُوسان (سمهنداسين) جيڪو زمان مستقبل جي شڪل ظاهر ڪري ٿو. اهڙي ريت مارواڙي ۾ خوٽل آهي جيڪو ڍٽڪيءَ سان گهڻو ملي ٿو، مارواڙي ۾ ’س‘ کي ’خ‘ ۾ تبديل ڪندا آهن.)

جن لفظن تي مون نمبر ڏنا آهن، انهن کي هيٺ صحيح (ڍٽڪيءَ ۾) ڏجي ٿو.

(1) سنڌي ۾ استعمال ٿيندڙ ”ءَ“ (حرف جملو) ڍٽڪيءَ ۾ ٻن طريقن سان استعمال ٿئي ٿو. اسر ۽ فعل سان ’ن‘ ۽ ’آن‘ ملايو وڃي ٿو (استعمال جي وضاحت اڳتي ڪنداسين)، (2) پسو ڍٽڪي لفظ آهي، سنڌيءَ جي اثر هيٺ جانور ۽ جناور به استعمال ڪن، (3) رڪ، (4) پڇڙ (جنهن مان لفظ ’پڇڙان‘ نڪتل آهي، جيڪو بڪريءَ جي پائين وارن لاءِ استعمال ٿئي ٿو) (5) ڪنو، (6) ڪيلات، ڍٽڪيءَ جو لفظ ناهي اهو ’ڇالائت‘ جو متبادل آهي، جيڪو لاڙي اثر ’گهه لئ ته‘ جڙيو آهي، ڍٽڪيءَ ۾ انهي جو متبادل ’ايئ ره ڪري‘ استعمال ۾ ايندو آهي، (7) لوهي، (8) نڇائونڻ، (9) هڏي، (10) ساس لئڻ، (11) ٻار، (12) پڇ، (13) آرو، (14) گُڻڻ، (15) مرڻ، (16) ڪوترڻ، (17) ميل آرو، (18) سُڪوڙو، (19) جمين، (20) ڪائونڻ، (21) ايندو، (22) ٻا/ٻاپ، (23) پڙهڻ، (24) جوت (ٿانڊو ڍٽڪيءَ ۾ لال آگر کي چئبو آهي)، (25) جمڻ، (26) ڪارجو، (27) ماڙهو/ ماٿس، (28) مانس، (29) ڏونگر، (30) نيڙو، (31) گرو، (32) نان، (32) سُبتن

(34) مارگ، (35) نوڙي ۽ رنڊوڙي (رسي) ۾ فرق آهي، نوڙي ڪپ (پوتو) جي سنهين تنڊن کي هٿ سان وٽ سان ٺاهي آهي، جڏهن ته رنڊوڙي، ڪپڙي جي ليرن، اُن، يا سٽي جي هوندي آهي، (36) مسرڻ، (37) ڪاهانڻ، (38) ڪاج ڪرڻ، (39) جوڻڻ، (40) سڙڻ، (41) ٽڪو، (42) ڪُٽڙو، (43) گائونڻ، (44) آڪاس / اُپ، (45) سُوڻڻ، (46) ناگ، (47) عنيمڪ ٿوڙيو، (48) ارگو معنيٰ گڏ ڪرڻ جڏهن ته ڍاٽڪيءَ ۾ 'سوڙو ڪرڻ' آهي، (50) چُپاڻڻ، سنڌي لفظ ناهي هي اصل ۾ هندي لفظ آهي، ڍاٽڪيءَ ۾ هڻڻ، يا لڳڻ استعمال ٿيندو آهي، سو سنڌيءَ جي اثر هيٺ ڏسجي ٿو، جڏهن ته گهوڪو ڏيڻ، اڃا به معنيٰ ٿي ٿئين آهي، جيئن آگر يا لٺ سان گهوڪو ڏبو آهي، جڏهن ته چُپڻ جي معنيٰ ۾ سٽي يا ڪنڊو وغيره ڪا به نوڪدار شيءَ ايندي، (51) پيچڻ، (52) تارو، (53) گيڙي، (54) پتر/ڍگر/باننو (55) سڌو، (56) چوڻڻ، (57) ڏينهن، (58) سُجڻ، (59) پونج، (60) تان، (61) جاڏو، (62) آڻ، (63) آيان، (64) ترن، (65) اڇلائونڻ، (66) گنڻ، (67) جهاڙ (68) آرو، (69) ڀُ/بي، (70) اُلتي، (71) اُنهو، (72) پنوڙو، (73) ڪي، (74) ڪڏهان، (75) بيڪرو، (76) لڳائي/ڏوسي/بهو، (77) بانغيرو، (78) لوهڻ، (79) نينگري (ڏوسي زال لاءِ استعمال ٿئي)، (80) جهنگاڙ/مڙهو/جهنگل.

سواديش جي ڏنل جدول ۾ 80 لفظ اهڙا آهن جيڪي غلط ڏنل آهن ۽ انهن کي صحيح لکڻ سان انهن سڀني لفظن جو ڳانڍاپو گجراتي ۽ مارواڙيءَ سان ويجهو پوي ٿو. سواديش جيڪڏهن پارڪريءَ جا لفظ ڏئي ها ته اها ڳالهه واضح ٿي پوي ها ته، لفظ ڪيئن ٿا پاڙيسري ٻولين کي پنهنجائن، اتي منهنجو مطلب اهو آهي ته ڍاٽڪيءَ جا مارواڙي، سنڌي، گجراتي ۽ پارڪريءَ سان جهوني دور کان ڏي وٺ جا سلسلا هليا آهن، انهي ڏي وٺ ۾ ڍاٽڪيءَ جو مارواڙي، گجراتي، پارڪري توڙي ڪڇي طرف گهڻو لاڙو رهيو آهي، بنسٽ سنڌي جي. انهيءَ جو سبب ثقافتي، معاشي، مذهبي، جاگرافيائي ۽ سياسي هڪ جهڙايون هجڻ آهي، جڏهن ته سنڌيءَ سان رشتو آخري دور جو ڏسڻ ۾ اچي ٿو.

## نتيجا:

ٻولين جي لاڳاپن ۽ هڪ ٻئي مان اثر جي حوالي سان ڪيل بحث مان اهي نتيجا نڪرن ٿا ته، ڍاٽڪي ٻوليءَ جو اڻ سڌي طرح سنسڪرت ۽ هندي سان تعلق آهي، جيڪو گجراتي، مارواڙي، پارڪري ۽ ڪڇي ٻولين جي ذريعي جڙي ٿو، جڏهن ته ٻين مذڪوره ٻولين سان ڍاٽڪيءَ جو سڌو سنئون تعلق آهي.

گجراتي، ڪڇي، مارواڙي، پارڪري وغيره ٻوليون سڀ ڍاٽڪيءَ جو نه صرف پاريسري ٻوليون آهن، بلڪ اتان جي ٻولين جي خطن جون سياسي، معاشي مذهبي ۽ جاگرافيائي پڻ هڪجهڙيون رهيون آهن، جنهن جي بنياد تي ڍاٽڪي انهن ٻولين کي تمام گهڻو ويجهو رهي آهن. جڏهن ته ڍاٽڪيءَ تي سنڌيءَ جو اثر ويجهڙو ۾ سياسي حدن جي بدلجڻ سبب ٿيو آهي، تنهن جي باوجود ڍاٽڪي اڃا تائين پنهنجي الڳ سڃاڻپ رکيو اچي، اهو اثر رابطي جي ذريعي وڌڻ سبب ڏينهن ڏينهن وڌندو وڃي ٿو ۽ اهو اثر پڻ اڻ سڌي طرح سنڌيءَ جي ٿري محاورن ذريعي پوي ٿو.

## حوالا

1. الانا، غلام علي، ڊاڪٽر، ”سنڌي ٻوليءَ جو اڀياس“، انسٽيٽيوٽ آف سنڌالاجي، سنڌ يونيورسٽي ڄامشورو/ حيدرآباد، سنڌ، 1987ع، صفحو 316، 317 ۽ 318
2. هريجن، رائيچند، ”تاريخ ريگستان (پاڻو ٻيو)“، سنڌي ادبي بورڊ ڄامشورو/ حيدرآباد سنڌ، 1988ع، ص 136.
3. آڏواڻي، پيرو مل مهر چند، ”سنڌي ٻوليءَ جي تاريخ“، سنڌي ادبي بورڊ، ڄامشورو سنڌ، 2004ع، ص 130 ۽ 131
4. جوڻيجو، ڊاڪٽر عبدالجبار/ هدايت پريم، ”تر جي ٻولي“، سنڌي ٻوليءَ جو بااختيار ادارو حيدرآباد، سنڌ، 1994ع، ص 27.
5. قريشي، عبدالحفيظ (مهاڳ)، ”ڪڇ جو رڻ“، محمد سومار شيخ، سنڌي ادبي بورڊ ڄامشورو سنڌ، 2006ع، ص 15.
6. ساڳيو، ص 21.
7. جوڻيجو، ڊاڪٽر عبدالجبار/ هدايت پريم، ”تر جي ٻولي“، سنڌي ٻوليءَ جو بااختيار ادارو حيدرآباد، سنڌ، 1994ع، ص 104.
8. ساڳيو، ص 104.
9. ساڳيو، ص 104.
10. ساڳيو، ص 104.
11. ساڳيو، ص 105.
12. الانا، غلام علي، ڊاڪٽر، ”سنڌي ٻوليءَ جو اڀياس“، انسٽيٽيوٽ آف سنڌالاجي، سنڌ يونيورسٽي ڄامشورو/ حيدرآباد، سنڌ، 1987ع، ص 350.
13. ساڳيو، ص 350.



14. الانا، غلام علي، ڊاڪٽر، ”سنڌي ٻوليءَ جي ارتقا“، سنڌي لئنگويج اٿارٽي، حيدرآباد سنڌ، 2006ع، ص 190 ۽ 191.
15. الانا، غلام علي، ڊاڪٽر، ”سنڌي ٻوليءَ جو اڀياس“، انسٽيٽيوٽ آف سنڌالاجي، سنڌ يونيورسٽي ڄامشورو/ حيدرآباد، سنڌ، 1987ع، ص 352.
16. ساڳيو ص 353.
17. جوڻيجو ڊاڪٽر عبدالجبار/ هدايت پريم، ”تر جي ٻولي“، سنڌي ٻولي جو بااختيار ادارو، حيدرآباد، سنڌ 1994ع، ص 77 کان 87.